

ಶ್ರೀ ಎಂ. ಚಂದ್ರಶೇಖರ್ (ಮಾನ್ಯ ನಗರಾಭಿವೃದ್ಧಿ ಮತ್ತು, ಬೆಂಗಳೂರು, ಅಭಿವೃದ್ಧಿ ಪ್ರಾಧಿಕಾರದ ಮಂತ್ರಿಗಳು)

- ಅ) ನಿಜ.
- ಆ) ಇನ್ನೂ ಇಲ್ಲ
- ಇ) ಉದ್ಭವಿಸುವುದಿಲ್ಲ.

ಶ್ರೀ ಎಸ್. ನಂಜಪ್ಪ.—ಕೆ. ಆರ್. ನಗರಕ್ಕೆ ಒಳಚರಂಡಿ ಆಗಬೇಕೆಂಬ ಬೇಡಿಕೆ ಬಹಳ ವರ್ಷಗಳಿಂದ ಇದೆ. ಇದರ ಬಗ್ಗೆ ಯಾವಾಗ ತೀರ್ಮಾನ ತೆಗೆದುಕೊಳ್ಳುತ್ತೀರಿ ?

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಅಧ್ಯಕ್ಷರೇ, ಒಳ ರೂಪಾಯಿ ಅಂದಾಜು ಬಂದಿದೆ. ಪುರ ಸಭೆಯ ಆರ್ಥಿಕ ಸಾಮರ್ಥ್ಯದ ಬಗ್ಗೆ ಯೋಗ್ಯತಾ ಪತ್ರ ಜಿಲ್ಲಾಧಿಕಾರಿಗಳಿಂದ ಬಂದಿಲ್ಲ. ಇದು ಬಂದ ಮೇಲೆ ಸರ್ಕಾರದ ಮಂಜೂರಾತಿಗಾಗಿ ಬರುತ್ತದೆ.

ಶ್ರೀ ಎಸ್. ನಂಜಪ್ಪ.—ನಿರ್ಣಯ ಮಾಡಿ ಕಳುಹಿಸಿದ್ದಾರೆ. ಆದರೂ ಏತಕ್ಕೆ ನಿಧಾನವಾಯಿತು ?

ಶ್ರೀ ಎಂ. ಚಂದ್ರಶೇಖರ್.—ನಿರ್ಣಯ ಅಲ್ಲ. ಯೋಗ್ಯತಾ ಪತ್ರವನ್ನು ಜಿಲ್ಲಾಧಿಕಾರಿಗಳಿಂದ ಇಷ್ಟು ಹೊಣವನ್ನು ಪುರಸಭೆಯವರು ಕಟ್ಟುವುದಕ್ಕೆ ಸಿದ್ಧರಿದ್ದಾರೆಂದು ಸರ್ಟಿಫೈ ಮಾಡಿ ಕಳುಹಿಸಬೇಕು.

ಶಿಕಾರಿಪುರ ತಾಲ್ಲೂಕಿನ ಜನತೆಗೆ ನಿವೇಶನಗಳ ವಿತರಣೆ

೨೬೭. ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಂದಾಯ ಮಂತ್ರಿಗಳ ಪರವಾಗಿ ಮಾನ್ಯ ವಸತಿ ಮಂತ್ರಿಗಳು ಉತ್ತರಿಸಿದ್ದಾರೆ.

ಅ) ೧೧-೧೨-೮೩ರಿಂದ ಶಿಕಾರಿಪುರ ತಾಲ್ಲೂಕಿನಲ್ಲಿ ಬಡವರಿಗೆ ಹಂಚಿರುವ ನಿವೇಶನಗಳ ಸಂಖ್ಯೆ ಎಷ್ಟು ?

ಆ) ನಿವೇಶನಗಳನ್ನು ಹೊಂದಿರದ ತಾಲ್ಲೂಕಿನ ಬಡ ಕುಟುಂಬಗಳ ಸಂಖ್ಯೆ ಎಷ್ಟು ?

ಇ) ಹಾಗಿದ್ದರೆ ಅವರುಗಳಿಗೆ ನಿವೇಶನಗಳನ್ನು ಹಂಚಲು ಸರ್ಕಾರದವರು ಕೈಗೊಂಡಿರುವ ಕ್ರಮವೇನು ?

ಶ್ರೀ ಎ. ಲಕ್ಷ್ಮೀನಾಗರ್ (ಮಾನ್ಯ ವಸತಿ ಮಂತ್ರಿಗಳು).

ಅ) ೬೫.

ಆ) ೧,೪೪೪.

ಸರ್ಕಾರಿ ಭೂಮಿಯಲ್ಲಿ ಮನೆ ನಿವೇಶನಗಳನ್ನು ಅಭಿವೃದ್ಧಿ ಪಡಿಸುವುದರ ಮೂಲಕ ಹಾಗೂ ಸರ್ಕಾರಿ ಭೂಮಿ ಲಭ್ಯ ಇಲ್ಲದ ಗ್ರಾಮಗಳಲ್ಲಿ ಹಿಡುವಳಿ ಭೂಮಿಯನ್ನು ಸರ್ಕಾರಕ್ಕೆ ಸ್ವಾಧೀನ ತೆಗೆದುಕೊಂಡು ಬಾಕಿ ಉಳಿದ ನಿವೇಶನ ರಹಿತರಿಗೆ ನಿವೇಶನ ನೀಡಲು ಸೂಕ್ತ ಕ್ರಮ ಕೈಗೊಳ್ಳಲಾಗುತ್ತಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಸ್ವಾಮಿ, ಮಾನ್ಯ ಮಂತ್ರಿಯವರ ಉತ್ತರ ನೋಡಿದರೆ ಆಶ್ಚರ್ಯವಾಗುತ್ತದೆ. ಶಿಕಾರಿಪುರ ತಾಲ್ಲೂಕಿನಲ್ಲಿ ನಿವೇಶನ ಇಲ್ಲದ ಕುಟುಂಬಗಳ ಸಂಖ್ಯೆ ಸುಮಾರು ೬೦೦೦ ಇದೆ. ಅಧಿಕಾರಿಗಳು ೧,೪೪೪ ಎಂದು ಕೊಟ್ಟಿದ್ದಾರೆ. ಅಧಿಕಾರಿಗಳು ಏತಕ್ಕೆ ಈ ರೀತಿ ಉತ್ತರ ಕೊಡುತ್ತಾರೋ ಗೊತ್ತಿಲ್ಲ. ೧೧-೧೨-೮೩ರಲ್ಲಿ ೬೫ ಸೈಟುಗಳನ್ನು ಹಂಚಲಾಗಿದೆ ಎಂದು ಹೇಳಿದ್ದಾರೆ. ಸುಮಾರು ೧೨೦೦ ಸೈಟುಗಳನ್ನು ಹಂಚಿದ್ದಾರೆ. ತಪ್ಪು ಮಾಹಿತಿ ಕೊಟ್ಟಿರುವ ಅಧಿಕಾರಿಗಳ ಬಗ್ಗೆ ಕ್ರಮ ತೆಗೆದು ಕೊಳ್ಳುತ್ತೀರಾ ? ಜಮೀನು ಸ್ವಾಧೀನ ಪಡಿಸಿಕೊಳ್ಳುವ ಬಗ್ಗೆ ಗೆಜೆಟ್ ನೋಟೀಫಿಕೇಷನ್ ತಡವಾಗುತ್ತದೆ. ಇದನ್ನು ತಪ್ಪಿಸಲಿಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀನಾಗರ್.—ಅಧ್ಯಕ್ಷರೇ, ಮಾನ್ಯ ಸದಸ್ಯರು ಪಾಲಿ ನಿವೇಶನಗಳು ಅಲ್ಲಿ ಇವೆ ಎಂದು ಮಾಹಿತಿ ಕೊಟ್ಟರೆ ಅವನ್ನು ನಾವು ಹಂಚಲಿಕ್ಕೆ ಕಾನೂನು ಪ್ರಕಾರ ಸಾಧ್ಯವಾದರೆ ತಕ್ಷಣ ಕ್ರಮ ತೆಗೆದುಕೊಳ್ಳುತ್ತೇನೆಂದು ಹೇಳಲಿಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನಾನು ಗೆಜೆಟ್ ನೋಟೀಫಿಕೇಷನ್ ಬಗ್ಗೆ ಹೇಳಿದೆ. ಗೆಜೆಟ್ ನೋಟೀಫಿಕೇಷನ್ ಆಗದೆ ಬೆಂಗಳೂರಿನಲ್ಲಿಯೇ ನಿಂತಿದೆ ಎನ್ನುವುದು ಇದೆ. ಆ ಬಗ್ಗೆ ಏನಾದರೂ ಮಾನ್ಯ ಮಂತ್ರಿಗಳು ಮಾಹಿತಿ ಕೊಡುತ್ತೀರಾ ?

ಶ್ರೀ ಎ. ಲಕ್ಷ್ಮೀನಾರಾಯಣ.—ಸರ್ಕಾರ ಅದರ ಬಗ್ಗೆ ನೋಡುತ್ತದೆ.

ಬಂಟಿವಾಳ ತಾಲ್ಲೂಕಿನ ಪಿಲಾತಬೆಟ್ಟ, ವಿ. ಎಸ್. ಎಸ್. ಎಸ್. ನಿಯಮಿತ, ಇದರಲ್ಲಿ ಹಣ ದುರುಪಯೋಗವಾಗಿರುವ ಕುರಿತು.

ಶ್ರೀ ಕೆ. ರಾಮಭಟ್ (ಪುತ್ತೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಹಕಾರ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಬಂಟಿವಾಳ ತಾಲ್ಲೂಕು ಪಿಲಾತ ಬೆಟ್ಟ ವ್ಯವಸಾಯ ಸೇವಾ ಸಹಕಾರ ಸಂಘ ನಿಯಮಿತ ಇದರಲ್ಲಿ ೧೯೮೦-೮೧ ರಲ್ಲಿ ಡಿ.ಆರ್.ಡಿ.ಎಸ್. ಮತ್ತು ಇತರ ಹಣ ದುರುಪಯೋಗವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ದುರುಪಯೋಗ ಆದ ಹಣ ಎಷ್ಟು ಮತ್ತು ಇದರಲ್ಲಿ ತಪ್ಪಿತಸ್ಥರ ಮೇಲೆ ಸರಕಾರದವರು ಯಾವ ಕ್ರಮಗಳನ್ನು ಕೈಗೊಂಡಿದ್ದಾರೆ ?

ಶ್ರೀ ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಮಂತ್ರಿಗಳು).—

ಅ ಈ ವಿಷಯ ಸರಕಾರದ ಗಮನಕ್ಕೆ ಬಂದಿರುತ್ತದೆ.

ಆ ದುರುಪಯೋಗವಾದ ಒಟ್ಟು ಹಣ—೪೦,೨೦೦ ರೂ.ಗಳು ಈ ಹಣವನ್ನು ಮಧ್ಯಾಂತರ ಬ್ಯಾಂಕ್ ಎನ್.ಸಿ.ಡಿ. ಬ್ಯಾಂಕ್‌ನ ಚೆಕ್ ನಂ. ೧೯೫೫೮೨, ಮುಖಾಂತರ, ತಾ|| ೨೩-೮೩ ರಂದು ಡಿ.ಆರ್.ಡಿ. ಎಸ್. ಮಂಗಳೂರು ಆಫೀಸಿಗೆ ಜಮಾ ಮಾಡಿಸಲಾಗಿದೆ. ಈ ಸರಿಯೆ ಹಣವು ಮಂಗಳೂರಿನ ಡಿ.ಆರ್.ಡಿ.ಎಸ್. ಅಕೌಂಟಿನಲ್ಲಿ ತಾ. ೪-೩-೮೩ರಂದು, ೪೦೧ನೇ ಪಾಪತಿ ನಂಬರಿನಲ್ಲಿ ಜಮಾ ಆಗಿದೆ.

ಈ ಮೊತ್ತವನ್ನು ದುರುಪಯೋಗ ಮಾಡಿದ ಮೂರು ನೌಕರರನ್ನು ಸಸ್ಪೆಂಡ್ ಮಾಡಲಾಗಿದೆ. ಹಣ ದುರುಪಯೋಗವೆಂದಿರುವ ವಿಷಯವನ್ನು ಮಂಗಳೂರಿನ ಡಿ.ಆರ್.ಡಿ.ಎಸ್. ಯೋಜನಾ ನಿರ್ದೇಶಕರು, ತಾ. ೨೧-೨-೮೩ರಂದು, ತಮ್ಮ ಪತ್ರ ಕ್ರಮಾಂಕ-ಎಫ್‌ಜೆಎಸ್, 'ಐಎನ್‌ಎಸ್', ೧೮೨-೮೩ರಲ್ಲಿ ಹೆಚ್ಚಿನ ವಿಷಯ ಶೋಧಿಸಲು, ವಿಜಿಲೆನ್ಸ್ ಕಮಿಷನ್‌ರರಿಗೆ ಕೇಳಿಕೊಂಡಿದ್ದಾರೆ. ಅಲ್ಲದೇ, ಬಂಟಿವಾಳ ತಾಲ್ಲೂಕು ಮ್ಯಾಜಿಸ್ಟ್ರೇಟ್ ಕೋರ್ಟಿನಲ್ಲಿ ಈ ವಿಷಯದ ಮೇಲೆ ಪೊಲೀಸ್ ಅಧಿಕಾರಿಗಳು, ಕ್ರಿಮಿನಲ್ ಮೊಕದ್ದಮೆಯನ್ನು ದಾಖಲಾ ಮಾಡಿದ್ದಾರೆ.

ಶ್ರೀ ಕೆ. ರಾಮಭಟ್.—ನೌಕರರನ್ನು ಸಸ್ಪೆಂಡ್ ಮಾಡಿದ್ದೇವೆಂದು ಹೇಳಿದ್ದೀರಿ. ಸಸ್ಪೆಂಡ್ ಆದ ನೌಕರರು ಈಗಾಗಲೇ ಅಲ್ಲಿ ಕೆಲಸ ಮಾಡುತ್ತಿದ್ದಾರೆ. ಸಸ್ಪೆಂಡ್ ಜಾರಿಯಲ್ಲೆಲ್ಲ ಎನ್ನುವುದು ತಮ್ಮ ಗಮನಕ್ಕೆ ಬಂದಿದೆಯೇ? ಇನ್ನು ವಿಜಿಲೆನ್ಸ್‌ಗೆ ಕೇಳಿಕೊಂಡಿದ್ದೇವೆ ಎಂದು ಹೇಳಿದ್ದೀರಿ. ಅದು ಎಷ್ಟು ಸಮಯ ಆಯಿತು? ಇನ್‌ವೆಸ್ಟಿಗೇಷನ್ ಪ್ರಾರಂಭ ಮಾಡಿದ್ದೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.—ಸಸ್ಪೆಂಡ್ ಆದವರು ಮೂರು ಜನ ನೌಕರರು, Sri Jagannath Shetty, Asst. Project Officer, Animal Husbandry, and DRDS. Sri Chandrashekhara Shetty, Asst. Director, Bhutwal Sri D'Mello, Junior Engineer, and Block Development Officer Buntwal ಇವರು ಕೆಲಸ ಮಾಡುತ್ತಿದ್ದಾರೆಂದು ಹೇಳುತ್ತಿದ್ದೀರಿ ಅದು ಠಮ್ ಗಮನಕ್ಕೆ ಬಂದಿಲ್ಲ. ಈ ವಿಷಯ ಜಿಲ್ಲಾಧಿಕಾರಿಗಳಿಗೆ ಟೆಲಿಫೋನ್‌ನಲ್ಲಿ ಕಂಟ್ಯಾಕ್ಟ್ ಮಾಡಿ ತಿಳಿದುಕೊಳ್ಳುತ್ತೇನೆ. ಪುನಃ ಕೆಲಸ ಮಾಡುತ್ತಿದ್ದಾರೆಂದು ತಿಳಿಸುತ್ತಿದ್ದೀರಿ ಸಸ್ಪೆನ್ಷನ್ ರಿವೋಕ್ ಆಗಿದೆಯೋ ಏನೋ ನನ್ನ ಗಮನಕ್ಕೆ ಬಂದಿಲ್ಲ. ಇನ್ನು ಎರಡನೆಯದಾಗಿ ವಿಜಿಲೆನ್ಸ್‌ಗೆ ತಿಳಿಸಿದ್ದೀರಾ ಎಂದು ಕೇಳಿದ್ದೀರಿ. On 21-2-1983, the Project Director in his letter has requested the Vigilance Commissioner for further investigation. 21-2-1983 ರಲ್ಲಿ ಫರಾದರ್ ಇನ್‌ವೆಸ್ಟಿಗೇಷನ್ ಮಾಡಿ ಎಂದು ವಿಜಿಲೆನ್ಸ್‌ಗೆ ಕೇಳಿಕೊಂಡಿದ್ದಾರೆ.